



PROGRESS TOGETHER •

www.kalvi.lk

கல்வி வளங்கள் அனைத்தும் நமது
இணையத்தளத்தில்...

தரம்

09

பரீட்சை வினாத்தாள்கள்

பாடப்புத்தகங்கள்

பயிற்சி கையேடுகள்

பாடக்குறிப்புகள்

**ONLINE
CLASSES**

FOR GRADE 06-11



JOIN NOW





மாகாணக்கல்வித் திணைக்களம்



வடக்கு மாகாணம்

நிலையறி பரீட்சை – 2021

தரம் 9

வரலாறு

நேரம் -2 மணித்தியாலங்கள்

பகுதி I

சரியான விடையைத் தெரிவு செய்க.

- கீழைத்தேசத்திற்கு வருகை தந்த ஒல்லாந்தர், தலைமையகத்தினை நிறுவிய தீவையும் நகரத்தினையும் தருகின்ற விடையைத் தெரிவு செய்க.
 - (1) ஜாவாத் தீவு – பத்தேவியா
 - (2) சுமாத்திரா தீவு – மேடென்
 - (3) ஜாவாத் தீவு – சுரபாயா
 - (4) சுமாத்திரா – பகன்பரு
- கி.பி.1602 ஆம் ஆண்டு ஜோரிஸ்வான் ஸ்பில் பேர்ஜன் என்ற ஒல்லாந்துத் தளபதி இலங்கையில் வந்திறங்கிய துறைமுகம் எது?
 - (1) காலி
 - (2) திருகோணமலை
 - (3) மட்டக்களப்பு
 - (4) கொழும்பு
- கி.பி 1638 ஆம் ஆண்டு ஒல்லாந்தருடன் செய்து கொள்ளப்பட்ட ஒப்பந்தத்தில் கைச்சாத்திட்ட கண்டி மன்னன் யார்?
 - (1) முதலாம் விமலதர்ம சூரியன்
 - (2) செனரத்
 - (3) இரண்டாம் விமலதர்ம சூரியன்
 - (4) இரண்டாம் இராஜசிங்கன்
- இலங்கையின் பிட்டிகல் கோறளையில் கறுவா உரிப்பதற்கு ஒல்லாந்தருக்கு விதிக்கப்பட்டிருந்த தடையை நீக்கிய கண்டி மன்னன் யார்?
 - (1) முதலாம் விமலதர்ம சூரியன்
 - (2) செனரத்
 - (3) இரண்டாம் விமலதர்ம சூரியன்
 - (4) இரண்டாம் இராஜசிங்கன்
- இலங்கையில் உரோமன் டச்சுச் சட்டத்தை அறிமுகப்படுத்திய ஐரோப்பிய இனத்தவர் யார்?
 - (1) ஒல்லாந்தர்
 - (2) பிரான்சியர்
 - (3) பிரித்தானியர்
 - (4) போர்த்துகேயர்

6. மேலைத்தேச, கீழைத்தேச வர்த்தகப் பாதையின் மத்திய நிலையமாக அமைந்திருந்த நாடு எது?
- (1) இந்தியா
 - (2) இலங்கை
 - (3) இந்தோனேசியா
 - (4) சீனா
7. இலங்கையின் கரையோரங்களைக் கைப்பற்றிய பிரித்தானியரின் கிழக்கிந்திய வர்த்தகக் கம்பனி அப்பிரதேசங்களில் வரியை அறவிடுவதற்கு நியமித்த சென்னை அதிகாரிகள் யார்?
- (1) அவுமில்தார்
 - (2) முதலியார்
 - (3) விதானை
 - (4) கலெக்டர்
8. இலங்கையின் முதலாவது பிரித்தானிய ஆளுநர் யார்?
- (1) பிரட்டிக் நோர்த்
 - (2) ஹோபேட் பிறவுண்டிக்
 - (3) தோமஸ்மெயிர்லன்ட்
 - (4) ஆளுநர் டொரிங்டன்
9. கண்டி இராசதானியின் இறுதி மன்னன் யார்?
- (1) முதலாம் விமலதர்ம சூரியன்
 - (2) ஸ்ரீ விக்கிரம இராஜசிங்கன்
 - (3) இரண்டாம் விமலதர்ம சூரியன்
 - (4) இராஜாதி இராஜசிங்கன்
10. கண்டி இராச்சியம் தொடர்பான தகவல்களைப் பெற்றுக் கொள்வதற்காக ஆளுநர் தோமஸ் மெயிர்லன்ட் நியமித்த உத்தியோகஸ்தர் யார்?
- (1) மக்டோவல்
 - (2) மியூரன்
 - (3) ஜோன் டொயிலி
 - (4) முத்துச்சாமி
11. 1818 ஆம் ஆண்டு இலங்கையின் முதலாவது சுதந்திர போராட்டம் ஊவா வெல்லசப் பிரதேசத்தில் ஆரம்பித்த போது அக் கிளர்ச்சிக்குத் தலைமை தாங்கியவர் யார்?
- (1) கெப்பட்டிபொல நிலமே
 - (2) மடுகல்லே திசாவை
 - (3) பூட்டாவே ரட்டேரால
 - (4) உடகம்பஹ நிலமே
12. பிரித்தானியரால் இலங்கையில் முதன்முதல் வர்த்தக நோக்கத்தோடு ஆரம்பிக்கப்பட்ட பயிர் எது?
- (1) தேயிலை
 - (2) இறப்பர்
 - (3) கோப்பி
 - (4) சிங்கோனா

13. இலங்கை மக்களுக்கு சர்வசனவாக்குரிமையை வழங்கிய அரசியல் யாப்பு எது?

- (1) கோல்புறாக் அரசியல் யாப்பு
- (2) டொனமூர் அரசியல் யாப்பு
- (3) சோல்பரி அரசியல் யாப்பு
- (4) மனிங் அரசியல் யாப்பு

14. இலங்கையின் உலர் வலயத்தில் அரசுக்கழகக் காலத்தில் விவசாயக் குடியேற்றத் திட்டங்களை ஆரம்பித்த தலைவர் யார்?

- (1) S.W.R.D பண்டாரநாயக்கா
- (2) C.W.W கன்னங்கரா
- (3) டட்லி சேனநாயக்கா
- (4) D.S சேனநாயக்கா

15. இலங்கையில் பிரம்மஞான சங்கம் நிறுவப்படக் காரணமாக இருந்தவர் யார்?

- (1) ஹென்றி ஸ்டீல் ஒல்கொட்
- (2) மீகெட்டுவத்த குணானந்த தேரர்
- (3) அநகாரிக தர்மபால
- (4) ஹிக்கடுவ ஸ்ரீ சுமங்கல தேரர்

16. இந்துக் கல்விச் சபை,சைவபரிபாலன சபை என்பவற்றை அமைத்து இந்து சமய மறுமலர்ச்சியை ஏற்படுத்திய தலைவர் யார்?

- (1) சேர். பொன் இராமநாதன்
- (2) சேர். பொன் அருணாசலம்
- (3) ஸ்ரீலக்ஷ் ஆறுமுகநாவலர்
- (4) சு. நடேச ஐயர்



17. பிரான்சியருடைய கீழைத்தேச வர்த்தக மையங்களில் ஒன்று எது?

- (1) சென்னை
- (2) மும்பை
- (3) பாண்டிச்சேரி
- (4) கோவா

18. இந்தியாவில் மொகலாயப் பேரரசை ஸ்தாபித்தவர் யார்?

- (1) பாபர்
- (2) அக்பர்
- (3) ஜகாங்கீர்
- (4) சாஜஹான்

19. இந்திய சுதந்திர போராட்டத்தின் போது பாகிஸ்தான் என்னும் வேறொரு நாட்டை உருவாக்குவதற்கான இயக்கமொன்றை முன்னெடுத்துச் சென்ற தலைவர் யார்?

- (1) ஜவகர்லால் நேரு
- (2) மொகமட் அலி ஜின்னா
- (3) பாலகங்காதர திலகர்
- (4) சுரேந்திரநாத் பெனர்ஜி

20. இந்திய தேசிய சங்கத்தின் முதல் தலைவர் யார்?

- (1) W.C. பென்ர்ஜி
- (2) தாதாபாய் நவ்ரோஜி
- (3) சுரேந்திரநாத் பென்ர்ஜி
- (4) பாலகங்காதர திலகர்


பகுதி II

* முதலாம் வினா உட்பட ஐந்து வினாக்களுக்கு விடை தருக.

1. பின்வரும் கூற்றுக்களுடன் தொடர்புடைய இடங்களையும் அதற்குரிய ஆங்கில எழுத்துக்களையும் இலங்கைப்படத்தில் இனங்கண்டு 1 – 6 வரையுள்ள வினாக்களுக்கு விடை தருக.

- i. பிரித்தானியர் வந்திறங்கிய திருகோணமலைத் துறைமுகத்தினைக் குறிக்கும் எழுத்து.
- ii. 1658 ஆம் ஆண்டு ஒல்லாந்தர் கைப்பற்றிய யாழ்ப்பாணத்தினைக் குறிக்கும் எழுத்து
- iii. 1815 ஆம் ஆண்டு பிரித்தானியரால் கைப்பற்றப்பட்ட கண்டி இராச்சியத்தினைக் குறிக்கும் எழுத்து.
- iv. ஒல்லாந்தருக்கும் கண்டி மன்னனுக்கும் இடையே கருத்து வேறுபாடு ஏற்படக் காரணமாக இருந்த நீர்கொழும்புக் கோட்டையைக் குறிக்கும் எழுத்து.
- v. தென்னைச் செய்கை பரவியிருந்த சிலாபத்தினைக் குறிக்கும் எழுத்து
- vi. சிவில்ராத் நீதிமன்றம் அமைக்கப்பட்ட காலியைக் குறிக்கும் எழுத்து

(12 புள்ளிகள்)



2.

- i. கண்டி இராச்சிய மன்னர்களைச் சந்தித்த ஒல்லாந்து நாட்டு தூதுவர்கள் மூவரின் பெயர்களைத் தருக. (03 புள்ளிகள்)
- ii. ஒல்லாந்தத் தூதுவர்கள் தொடர்புகளை ஏற்படுத்திய பின்வரும் ஆண்டுகளில் கண்டி இராச்சியத்தினை ஆட்சி செய்த மன்னர்களின் பெயர்களைத் தருக.

- 1. 1602
- 2. 1656
- 3. 1721

(03 புள்ளிகள்)

- iii. 1638 ஆம் ஆண்டில் கண்டி மன்னனுக்கும் ஒல்லாந்தருக்கும் இடையில் கைச்சாத்திடப்பட்ட ஒப்பந்தத்தில் உள்ள மூன்று விடயங்களைத் தருக (03 புள்ளிகள்)
- iv. இரண்டாம் விமலதர்ம சூரியனும் ஒல்லாந்தரும் பின்பற்றிய நட்பு ரீதியான மூன்று தொடர்புகளைத் தருக. (03 புள்ளிகள்)

3.

- (i) ஒல்லாந்தரின் ஆட்சியின் கீழிருந்த மூன்று கொமாண்டரிப் பிரதேசங்களையும் தருக. (03 புள்ளிகள்)
- (ii) ஒல்லாந்த ஆளுநருக்கும் கொமாண்டர்களுக்கும் கீழிருந்த நிர்வாகப் பிரிவுகள் மூன்று தருக. (03 புள்ளிகள்)
- (iii) ஒல்லாந்தரின் ஆட்சியில் திசாவனியின் கீழிருந்த இரண்டு பிரிவுகளைத் தருக. (02 புள்ளிகள்)
- (iv) ஒல்லாந்தர் கறுவா பயிர்ச்செய்கையில் ஈடுபட்ட நான்கு பிரதேசங்களைத் தருக. (04 புள்ளிகள்)

4.

- (i) பிரித்தானியர் இலங்கை மீது கவனம் செலுத்துவதற்கு ஏதுவாக இருந்த மூன்று காரணிகளைத் தருக. (03 புள்ளிகள்)
- (ii) இரட்டை ஆட்சி என்பதனால் நீர் கருதுவது யாது? (03 புள்ளிகள்)
- (iii) கண்டிப் பிரதேசத்தில் சுதந்திரமான தனி அரசு ஒன்று இருப்பதைப் பிரித்தானியர் விரும்பாமைக்கான மூன்று காரணங்களைத் தருக. (03 புள்ளிகள்)
- (iv) 1803 ஆம் ஆண்டு கண்டி இராச்சியத்தைக் தாக்கிய பிரித்தானியப் படைகள் எதிர் நோக்கிய மூன்று பிரச்சினைகளைத் தருக. (03 புள்ளிகள்)

5.

- (i) இலங்கையில் கடமையாற்றியபிரித்தானிய ஆளுநர்களில் பின்வரும் செயற்பாடுகளுடன் தொடர்புடையவர்களின் பெயர்களைத் தருக.
 - a. 1855 இல் நீர்ப்பாசன நடவடிக்கை தொடர்பாக ஆராய்ந்து பார்ப்பதற்காக செயற்குழு ஒன்றை நியமித்தவர்.
 - b. பசவக்குளம், திசவாவி போன்ற குளங்களைப் புனரமைத்தவர்
 - c. வளவகங்கை, உடுகிரிவலவைப் பிரதேசத்தில் நீர்ப்பாசன அமைப்புக்களைப் புனரமைத்தவர்.
- (ii) 1818 ஆம் ஆண்டில் இலங்கையில் ஏற்பட்ட முதலாவது சுதந்திரப் போராட்டத்திற்கான மூன்று காரணங்களைத் தருக. (03 புள்ளிகள்)


- (iii) 1818 ஆம் ஆண்டுப் போராட்டம் தோல்வி அடைந்தமைக்கான மூன்று காரணங்களைத் தருக. (03 புள்ளிகள்)
- (iv) 1818 ஆம் ஆண்டுப் போராட்டத்தின் விளைவுகள் மூன்று தருக. (03 புள்ளிகள்)

6.

- (i) இலங்கையில் சமய தேசிய மறுமலர்ச்சிக் காலத்தில் பௌத்த சமய மறுமலர்ச்சியில் ஈடுபட்ட மூவரின் பெயர்களைத் தருக. (03 புள்ளிகள்)
- (ii) இந்து சமய மறுமலர்ச்சியை ஏற்படுத்துவதற்கு முன்னின்று உழைத்த ஸ்ரீலங்கை ஆறுமகநாவலர் அவர்களின் மூன்று பணிகளைத் தருக. (03 புள்ளிகள்)
- (iii) எம்.சி சித்திலெப்பை இஸ்லாமிய மறுமலர்ச்சியை ஏற்படுத்துவதற்கு மேற்கொண்ட நடவடிக்கைகள் மூன்று தருக. (03 புள்ளிகள்)
- (iv) ஐம்பெரும் விவாதங்கள் இடம்பெற்ற மூன்று இடங்களைத் தருக. (03 புள்ளிகள்)

7.

- (i) 1857 ஆம் ஆண்டு ஆங்கிலேயரின் ஆட்சிக்கு எதிராக இந்தியாவில் ஏற்பட்ட கலகம் எது? (02 புள்ளிகள்)
- (ii) கலகம் ஏற்படுவதற்குக் காரணமாக இருந்த நான்கு விடயங்களைத் தருக. (04 புள்ளிகள்)
- (iii) கலகம் தோல்வியடைந்தமைக்கான மூன்று காரணங்களைத் தருக. (03 புள்ளிகள்)
- (iv) இந்தியர்கள் மத்தியில் தேசிய உணர்வு வளர்ச்சியடைவதில் செல்வாக்குச் செலுத்திய மூன்று காரணிகளைத் தருக. (03 புள்ளிகள்)



வினா இலக்கம்	விடைகள்	வினா இலக்கம்	விடைகள்	வினா இலக்கம்	விடைகள்	வினா இலக்கம்	விடைகள்
1.	1	6.	2	11.	1	16.	3
2.	3	7.	1	12.	3	17.	3
3.	4	8.	1	13.	2	18.	1
4.	3	9.	2	14.	4	19.	2
5.	1	10.	3	15.	1	20.	1

பகுதிII

விடைகள்

1. பமா

- i. E
- ii. F
- iii. B
- iv. D
- v. C
- vi. A (12 புள்ளிகள்)

2.

- (i) ஜோரிஸ் வான் ஸ்பில் பேர்ஜன்
ஜெனரல் ஜெராட் ஹல்பேட்
கலன் அல்பஸ்
கொர்னேலியஸ் டெகல்
- (ii) 1602— முதலாம் விமலதர்மகுரியன்
1656 - இரண்டாம் இராஜசிங்கன்
1721 - ஸ்ரீ வீர பராக்கிரம நரேந்திர சிங்கன்

(iii)

- பேர்த்துக்கேயரை இலங்கையில் இருந்து வெளியேற்றுவதற்கு கண்டி மன்னனுக்கு உதவி செய்ய ஒல்லாந்தர் உடன்படல்
- போர்த்துக்கேயருக்கு எதிராக மேற்கொள்ளப்படும் போரில் ஒல்லாந்தருக்கு ஏற்படும் செலவை கறுவா, மிளகு, தேன்மெழுகு என்பவற்றின் மூலம் வழங்குவதற்கு மன்னன் உடன்படல்.
- யானைகள் தவிர கண்டி இராசதானியின் ஏனைய வர்த்தகப் பொருட்களைப் பணம் கொடுத்துப் பெறுவதற்கான ஏகபோக உரிமையை ஒல்லாந்தருக்கு வழங்குதல்
- போர்த்துக்கேயரிடமிருந்து கைப்பற்றப்படும் கோட்டைகளில் மன்னன் விரும்பினால் ஒல்லாந்தரது படையை வைத்திருப்பதற்கு மன்னன் உடன்படல்.

(iv)

- பர்மாவிலிருந்து உபசம்பதா விழாவிற்கான பிக்குகளை மன்னன் அழைத்து வர ஒல்லாந்தர் கப்பல்களை வழங்கியமை.
- பிட்டிகல் கோறளையில் கறுவா உரிப்பதற்கு ஒல்லாந்தருக்கு விதிக்கப்பட்டிருந்த தடையை மன்னன் நீக்கியமை
- மன்னனின் கறுவா, பாக்கு, யானைகள் என்பவற்றை வர்த்தக சங்கத்தின் மூலம் பணம் கொடுத்துப் பெறுவதற்கு உடன்படல்.

3.

(i)

- கொழும்புக் கொமாண்டரி
- காலிக் கொமாண்டரி
- யாழ்ப்பாணக் கொமாண்டரி

(ii)

- சிவில் நிர்வாகம்
- இராணுவ நிர்வாகம்
- வர்த்தகப் பிரிவு

(iii) கோறளைகள், பற்றுக்கள்

(iv) கொழும்பு, களுத்துறை, அளுத்தம, மாத்தறை

4.

(i)

- இலங்கையின் அமைவிடம்
- திருகோணமலைத் துறைமுகம்
- வர்த்தக நடவடிக்கைகளில் பெற்றிருந்த முக்கியத்துவம்

(ii) பிரித்தானியர் இலங்கையின் கரையோரப் பிரதேசத்தில் ஆட்சியை மேற்கொள்ளும் போது, பொருளாதார நடவடிக்கைகள் ஆங்கில கிழக்கிந்திய வர்த்தகக் கம்பனியாலும், அரசியல் நடவடிக்கைகள் பிரித்தானிய அரசாங்கத்தாலும் மேற்கொள்ளப்பட்டமை இரட்டை ஆட்சி எனப்படுகின்றது.

(iii)

- கரையோர மக்கள் கண்டி மன்னனையே தமது மன்னனாகக் கருதியமை
- கரையோரத்தில் ஏற்பட்ட கிளர்ச்சிகளுக்கு கண்டி மன்னன் உதவிபுரிவதாக ஏற்பட்ட சந்தேகம்
- கொழும்பு – திருகோணமலைத் தரைமார்க்கத் தொடர்புகளுக்குக் கண்டி இராச்சியம் தடையாக இருந்தமை
- பிரித்தானியாவிற்கு எதிராக கண்டி மன்னன் பிரான்சியரின் உதவியைப் பெற்றுக் கொள்ளலாம் என்ற அச்சம்.

(iv)

- மழைகாலம் ஆரம்பித்தமை
- உணவுத் தட்டுப்பாடு
- மலேரியா போன்ற தொற்று நோய்கள்

5.

i.

- a. ஆளுநர் ஹென்றிவோட்
- b. ஆளுநர் வில்லியம் கிரகெரி
- c. ஆளுநர் ஆதர்கோடன்

ii.

- அரசன் இல்லமை
- பிரித்தானியரின் கீழ் பௌத்த சமயம் அழிந்து விடும் என்ற அச்சம்
- தேசியப் பழக்க வழக்கங்களையும் சம்பிரதாயங்களையும் பிரித்தானியர் மதிக்காமை, அவர்களது நிர்வாக சட்டதிட்டங்கள்.
- பிரதானிகளின் அதிகாரங்கள், சலுகைகள், வருமான வழிகள் பாதிக்கப்பட்டமை.
- சிங்களவரைப் பெரும்பாண்மையாகக் கொண்ட வெல்லச பிரதேச மடிகே முஹாந்திரம் பதவிக்கு ஹஜ்ஜி மரிக்கார் என்னும் முஸ்லீம் ஒருவர் நியமிக்கப்பட்டமையும் அதனை சிங்கள மக்கள் எதிர்த்தமையும்.

iii.

- போராட்டம் முறையாகத் திட்டமிடப்படாமை
- ஆங்கிலேயரின் கடுமையான அடக்கு முறைக்கு போராளிகளால் முகங்கொடுக்க முடியாமை
- போராட்டத் தலைவர்களிடையே காணப்பட்ட தனிப்பட்ட மனஸ்தாபங்கள்

- ஆங்கிலேயரின் ஆயுத பலம்
- அரசனாகமுன்வந்த துரைசாமி போலியானவன் எனத் தெரிய வந்தமை.

iv.

- போராட்டத்திற்குத் தலைமை தாங்கிய தலைவர்கள் இரானுவ நீதிமன்றத்தால் குற்றவாளிகளாகத் தீர்ப்பளிக்கப்பட்டு சிரச்சேதம் செய்யப்பட்டமை.
- எஹலபொல உள்ளிட்ட தலைவர்கள் மொரிசியஸ் தீவிற்கு நாடு கடத்தப்பட்டமை.
- 1815 கண்டி ஒப்பந்தம் கைவிடப்பட்டு 1818 கண்டிப் பிரகடனம் மூலம் ஆங்கிலேயர் அதிகாரம் உறுதிப்படுத்தப்பட்டது.
- கண்டிப் பிரதானிகளின் அதிகாரம், சலுகைகள் நீக்கப்பட்டு அவை பிரித்தானிய அதிகாரிகளுக்கு வழங்கப்பட்டன.

6.

i.

அநகாரிக தர்மபால, ஹென்றி ஸ்டீல் ஒல்கொட், மீகெட்டுவத்த குணானந்த தேரர்(தொடர்புடைய ஏனைய பெயர்கள்)

ii.

- இந்து மத மறுமலர்ச்சிக்குத் தலைமைத்துவத்தை வழங்கியமை.
- இந்து சமயப் பாடசாலைகளை அமைத்தமை.
- இந்துசமய, கலாசாரத்தையும், தமிழ் மொழியையும் இலக்கியத்தையும் வளர்ப்பதற்குப் பாடுபட்டமை.
- பாலபாடம் போன்ற பெயர்களில் நூல்களை எழுதியதோடு கந்தபுராணம், பெரியபுராணம் என்னும் நூல்களைப் பதிப்பித்தமை.

iii.

- முஸ்லீம் நேசன் என்னும் சஞ்சிகையை ஆரம்பித்தார்.
- முஸ்லீம் கல்விச் சபையை ஆரம்பித்தார்.
- மருதானை சாஹிராக் கல்லூரி மூலம் சமயம் சார்ந்த பொதுக் கல்வியை வழங்குவதற்குக் காரணமானார்.

iv.

பத்தேகம், வராகொட், உதம்விட, கம்பளை, பாணந்துறை

7.

i.

சிப்பாய் கலகம்

ii.

- ஆங்கிலேயர் இந்தியாவில் பிரதேசங்களைக் கைப்பற்றிய போது பின்பற்றிய கொள்கைகள்
- பிரித்தானிய கிழக்கிந்திய வர்த்தகக் கம்பனியின் இலாப நோக்கம் கருதிய ஆட்சிமுறை
- வர்த்தகக் கம்பனியின் பொருளாதாரக் கொள்கைகள்
- சுதேசிகளின் பாரம்பரியம், நம்பிக்கைகளைக் கவனத்தில் கொள்ளாமையும் கிறிஸ்தவ சமயத்தைப் பரப்புவதற்கு பிரித்தானியரின் ஆதரவும்
- சிப்பாய்களிடம் காணப்பட்ட ஆங்கிலேயர் தொடர்பான வெறுப்பு

iii.

தா

- திட்டமிடல் இன்மை
- ஒருங்கிணைந்த தலைமைத்துவம் இன்மை
- போராயுதங்கள் இன்மை
- தகவல் தொடர்பாடல் சிறப்பாக இல்லாமை
- இந்தியர்களில் ஒரு பகுதியினர் ஆங்கிலேயருக்கு சார்பாக இருந்தமை

iv.

பெருந்தெருக்கள், தகவல்தொடர்பாடல் வசதிகள் வளர்ச்சியடைந்தமை.

- ஆங்கிலேயர் இந்தியர்களை அடிமைகளாக நடத்தியமை
- மேலைத்தேச கல்வி கற்ற இந்தியர்கள் சுதந்திரம், சமத்துவம், ஜனநாயகம் தொடர்பான அறிவு கிடைத்தமை
- கல்விகற்ற மத்திய தர வர்க்கத்தினர் பல்வேறு இயக்கங்களைத் தோற்றுவித்தமை